



سوال

(35) حالتِ صغریٰ لڑکی کا نکاح

جواب

السلام علیکم ورحمۃ اللہ وبرکاتہ

کیا فرماتے ہیں علماء دین اس مسئلہ میں کہ باپ نے اپنی لڑکی کا نکاح حالتِ صغریٰ کر دیا۔ آیا یہ نکاح صحیح ہوا یا نہیں؟ اگر صحیح ہوا تو لڑکی کو بعد بلوغ کے فسخ کا اختیار ہے یا نہیں؟

الجواب بعون الوهاب بشرط صحة السؤال

وعلیکم السلام ورحمۃ اللہ وبرکاتہ!

الحمد للہ، والصلوة والسلام علی رسول اللہ، أما بعد!

إِنَّ الْحُكْمَ أَلَّا لِّلَّهِ (المؤت: ۴۰) ”حکم تو صرف اللہ کا ہے۔“

صورتِ مسئلہ عنہا بہ نظر دلائلِ قویہ مفصلہ ذیل کے معلوم ہوتا ہے کہ وہ نکاح صحیح ہوا اور لڑکی بعد بلوغ کے اس نکاح پر راضی رہی تو تجدیدِ نکاح کی ضرورت نہیں ہے۔ اور اگر وہ لڑکی نابالغہ بعد بلوغ کے اس نکاح پر راضی نہ ہو تو اس کو فسخِ نکاح کا اختیار ہے۔ صحتِ نکاح نابالغہ کی دلیل اول یہ آیت کریمہ ہے۔ قال اللہ تبارک و تعالیٰ:

وَأُولَئِی مِّنَ الْحِیضِ مَن نَّسَأُ نَحْمُ إِنَّ ارْتِمَتْ فَتَمَثَّلْنِا شَرْوَأُولَی لَمْ یَحْضُنْ ۚ ۴ ... الطلاق

”تمہاری عورتوں میں سے جو عورتیں حیض سے ناامید ہو گئیں ہوں، اگر تمہیں شبہ ہو تو ان کی عدت تین مہینے ہے اور ان کی بھی جنھیں حیض آنا شروع ہی نہ ہوا ہو۔“

اس آیت کریمہ میں اللہ تعالیٰ نے مطلقات کی عدت بیان فرمائی ہے اور انھیں مطلقات میں ان عورتوں کی، جواب تک حیض والی نہیں ہوئی ہیں بلکہ نابالغہ ہیں، عدت تین مہینہ بیان فرمائی ہے اور انھیں مطلقات میں ان عورتوں کی، جواب تک حیض والی نہیں ہوئی ہیں بلکہ نابالغہ ہیں، عدت تین مہینہ بیان فرمائی ہے۔ یہ آیت صحتِ نکاح نابالغہ پر نہایت صاف و واضح دلیل ہے۔

امام الامام محمد بن اسماعیل البخاری رحمہ اللہ نے بھی اپنی صحیح میں اس آیت کریمہ سے استدلال کیا ہے:

”باب إنکاح الرجل ولده الصغار، لقولہ تعالیٰ: وَالْمُحْضَنُ - فجعل عدتھا ثلثہ أشهر قبل البلوغ“ (صحیح البخاری ۵: ۱۹۷۲)

”کسی شخص کا لپٹے بچھوٹے بچوں کا نکاح کروانا، اللہ تعالیٰ کے اس قول کے بموجب: ”اور وہ عورتیں جو حیض کی عمر کو نہیں پہنچی ہیں۔“ تو بلوغت سے قبل ان کی عدت تین ماہ ہے۔“

دوسرا استدلال نابالغہ کی صحتِ نکاح پر اس آیت کریمہ سے ہے۔ قال اللہ تعالیٰ:



وَإِنْ خِفْتُمْ أَلَّا تُقْسِطُوا فِي الْيَمِينِ فَأَنْكِحُوا مَا طَابَ لَكُمْ مِنَ النِّسَاءِ ثِنْتِي وَثَلَاثُ وَرُبْعَ ۚ... النساء ۲

”یعنی اگر تم لوگوں کو یتیم بچوں سے نکاح کرنے میں یہ خوف ہو کہ ان میں قسط و انصاف نہ کر سکو تو دوسری عورتوں سے کرو جو تمہیں پسند ہوں، دو عورتوں سے، خواہ تین عورتوں سے، خواہ چار سے۔“

اس حکم کے مخاطب وہ اولیاء ہیں جن کی تولیت میں یتیموں کا جان و مال ہو۔ اس آیت کریمہ سے صاف طور پر معلوم ہوا کہ اگر قسط و عدل کا یقین ہو تو ان اولیاء کو نابالغ یتیموں سے نکاح کر لینا اور کر دینا درست ہے۔ پس باپ کا اپنی نابالغ کا نکاح کر دینا بدرجہ اولیٰ جائز ہوگا۔

اس آیت میں یہ شبہ کرنا صحیح نہیں ہے کہ الیثمی سے مراد وہ یتیم عورتیں ہیں جو اب بالغ ہو چکی ہیں۔ بدووجہ:

اولاً: اس لیے کہ اولاً شرع میں یتیم کا حقیقتاً اطلاق نابالغ پر ہوتا ہے اور بالغ پر اس کا اطلاق مجازاً ہے۔ پس جب تک معنی حقیقی متنع نہ ہو، مجازی معنی نہیں لیا جاسکتا ہے۔

وقال شیخنا العلامة الاکوسی فی تفسیرہ روح المعانی:

”وفی الآیہ یولیکم بحوزہ نکاح الیتیم، وحی الصغیرۃ، اویضقتنی جوازہ الا عند خوف الکفر۔“ انتہی (تفسیر روح المعانی ۴: ۱۹۰)

”اس آیت کریمہ میں پھوٹی نابالغ یتیم لڑکی کے نکاح کے جواز کی دلیل ہے، جو اس کے جواز کی مقتضی ہے سوائے ظلم و جور کے وقت۔“

ثانیاً: عام عورتوں سے نکاح کرنے میں عدل نہ ہونے کا خوف ہو تو اس کا حکم اللہ تعالیٰ نے علیحدہ کر کے اسی کے بعد بیان فرمایا ہے بقولہ:

فَإِنْ خِفْتُمْ أَلَّا تُقْسِطُوا فَوَاحِدَةً أَوْ مَا مَلَكَتْ أَيْمَانُكُمْ (النساء: ۲)

”لیکن اگر تمہیں انصاف نہ کر سکنے کا خوف ہو تو ایک ہی کافی ہے یا تمہاری ملکیت کی لونڈی۔“

اس سے معلوم ہوا کہ سابق الذکر حکم صرف ان نابالغ لڑکیوں کا ہے جن پر شرعاً یتیم کا اطلاق صحیح ہے۔ تیسری دلیل صحت نکاح نابالغہ کی یہ ہے، جو صحیح بخاری و صحیح مسلم میں حضرت عائشہ رضی اللہ عنہا سے مروی ہے:

”إن النبی ﷺ تزوج صحابی بنت ست سنین، وأدخلت علیہ، وحی تسع سنین، ومکثت عندها تسعاً“، وفی رواية البخاری: ”أن النبی ﷺ خطب عائشہ ابی بکر کھال راوی بکر: إنما أنا نؤک، کھال: أنت آتئی فی دین اللہ وکتاہ، وحی لی طال“ انتہی (صحیح البخاری، رقم الحدیث: ۲۴۸۳، ۲۴۹۳، ۲۴۸۴) صحیح مسلم، رقم الحدیث: ۱۳۲۲)

”نبی ﷺ نے حضرت عائشہ رضی اللہ عنہا سے شادی کی تھی، جبکہ ان کی عمر صرف چھ سال کی تھی اور رخصتی اس وقت ہوئی تھی، جبکہ ان کی عمر نو سال کی تھی اور وہ آپ کے پاس نو سال رہیں۔ بخاری کی ایک روایت میں ہے کہ نبی ﷺ نے ابو بکر رضی اللہ عنہ کو عائشہ رضی اللہ عنہا کے لیے پیغام نکاح بھیجا۔ حضرت ابو بکر رضی اللہ عنہ نے آپ ﷺ سے کہا: میں تو آپ کا بھائی ہوں؟ آپ ﷺ نے جواب دیا کہ تم میرے دینی بھائی ہو اور یہ میرے لیے حلال ہے۔ ختم شد“

اس روایت سے معلوم ہوا کہ نابالغہ لڑکی کا نکاح اگر باپ کر دے تو صحیح ہے۔ اس واقعہ پر یہ شبہ ہوتا ہے کہ یہ واقعہ مکہ معظمہ کا ہے اور صحیحین میں ابو ہریرہ رضی اللہ عنہ سے مروی ہے:

”أن النبی ﷺ قال: لا تنکح الاکم حتی تنکحوا، ولا تنکحوا بکرم حتی تنکحوا“ انتہی (صحیح البخاری، رقم الحدیث: ۲۸۸۳) صحیح مسلم، رقم الحدیث: ۱۳۱۹)



”نبی ﷺ نے فرمایا: ایم کا نکاح اس کے حکم کے بغیر نہیں کیا جائے گا اور کنواری لڑکی کا نکاح اس کی اجازت کے بعد ہی کیا جائے گا۔“

اور یہ حدیث مدنی ہے، پس حضرت عائشہ رضی اللہ عنہا کا واقعہ اجازت لینے کا حکم آنے سے پہلے کی حالت پر محمول ہوگا اور حدیث نبی علی حالہ باقی رہے گی۔ کما ذکرہ الإمام الحافظ ابن حجر فی فتح الباری و تبعہ العلامة الشوکانی فی النیل۔ ”جیسا کہ امام حافظ ابن حجر نے فتح الباری میں کہا ہے اور علامہ شوکانی نے نیل الاوطار میں ان کی اتباع کی ہے۔“ (نیل الاوطار ۶: ۱۸۳)

لیکن یہ احتمال مخدوش ہے اور حدیث ابوہریرہ رضی اللہ عنہ سے خلاف واقعہ نکاح حضرت عائشہ رضی اللہ عنہا کے عدم صحت نکاح نابالغہ پر استدلال لانا صحیح نہیں ہے۔ بدووجہ:

اول: یہ کہ اگرچہ نکاح حضرت عائشہ رضی اللہ عنہا مکملہ میں ہوا ہے، لیکن مسئلہ محوٹ عنہا یعنی صحت نکاح نابالغہ کی تائید سورۃ النساء کی آیت: **وَإِنْ خِفْتُمْ أَلَّا تُقِطُوا (النساء: ۳)** اور سورۃ الطلاق کی آیت **وَالَّذِي يَتْنِ مِنَ الْخِيصِ (الطلاق: ۴)** سے ہوتی ہے اور وہ دونوں سورہ مدنیہ ہیں۔

دوم: یہ کہ حدیث ابوہریرہ رضی اللہ عنہ میں اگر ”لا یشیخ“ کا مضموم عدم صحت نکاح لیا جائے تو کل نکاح بصورت عدم استتمار اور عدم استمندان کے فاسد و باطل ٹھہرے گا۔ حالانکہ احادیث صحیحہ سے چند واقعات ایسے ثابت ہیں کہ عورتوں کا نکاح ان کے اولیاء نے بغیر اذن بلکہ خلاف مرضی ان کے کر دیا تھا، اس کو رسول اللہ ﷺ نے فاسد و باطل نہیں کیا، بلکہ عورت کو اختیار دیا کہ نکاح باقی رکھے یا فسخ کر دے۔

”کما روی أحمد و ابوداؤد و ابن ماجہ و الدارقطنی عن ابن عباس أن جاریہ بکرات النبی ﷺ فذکرت أن أباحا زوجھا، وھی کارحہ، فحرمھا النبی ﷺ، وھذا الحدیث قوی الإسناد، یس فیہ علیہ تاجدہ کما حقیقۃ فی عون المعبود شرح سنن أبی داؤد۔ (مسند أحمد ۱: ۲۴۳، سنن أبی داؤد (۲۰۹۶) سنن ابن ماجہ (۱۸۷۵) عون المعبود ۶: ۸۷)

وآخرج ابن ماجہ و النسائی و أحمد عن عبد اللہ بن بریدۃ عن أبیہ قال: جاءت فتاة إلى رسول اللہ ﷺ فقلت: إن أبی زوجنی ابن أخیہ لیرفع فی خیسہ، قال: ففعل الأمر ایھا، فقلت: قد أجزت ما صنع أبی، ولكن أردت أن أعلم النساء أن یس إلى الآباء من الأمر شیء، انتھی۔ و اسناد حدیث ابن ماجہ صحیح، و اسناد النسائی حسن، وقال الشوکانی فی النیل: آخرج ابن ماجہ باسناد رجالہ رجال الصصح، وقال العلامة أحمد بن أبی بکر البوصیری تلمیذ الحافظ ابن حجر فی کتاب زوائد ابن ماجہ علی الکتب الخمسة: سندہ صحیح“ (سنن النسائی، رقم الحدیث (۳۲۶۹) سنن ابن ماجہ، رقم الحدیث (۱۸۷۴) نیل الاوطار ۶: ۱۸۹)

”مسند احمد، سنن ابوداؤد، سنن ابن ماجہ اور سنن دارقطنی میں ابن عباس رضی اللہ عنہما سے مروی ہے کہ ایک دو شیزہ نبی ﷺ کے پاس آئی اور اس نے کہا کہ اس کے باپ نے اس کی شادی اس کی مرضی کے خلاف کر دی ہے، تو نبی ﷺ نے اس کو اختیار دیا کہ وہ چاہے تو اس نکاح کو برقرار رکھے اور چاہے تو انکار کر دے۔ یہ حدیث سند کے اعتبار سے قوی ہے، اس میں کوئی علت نہیں ہے، جیسا کہ میں نے سنن ابوداؤد کی شرح ”عون المعبود“ میں اس کی تحقیق کی ہے۔ نیز سنن ابن ماجہ، نسائی اور احمد نے عبد اللہ بن بریدہ سے روایت کی ہے اور انھوں نے اپنے والد سے کہ ایک نوجوان لڑکی رسول اللہ ﷺ کے پاس آئی اور کہا کہ میرے والد نے میری شادی اپنے بھائی کے لڑکے سے کر دی ہے، تاکہ وہ اپنی پست حالت کو بلند کر سکے۔ راوی کا بیان ہے کہ رسول اللہ ﷺ نے اس لڑکی کو اختیار دے دیا۔ تو لڑکی نے کہا کہ میرے ساتھ میرے باپ نے جو کیا میں اس پر راضی ہوں، مگر میں تو صرف یہ چاہتی تھی کہ خواتین کو یہ بتا دوں کہ ان کے اولیا کو اس بارے میں زور زبردستی کا کوئی اختیار نہیں ہے۔ ابن ماجہ کی حدیث کی سند صحیح ہے اور نسائی کی سند حسن ہے۔ شوکانی نے نیل الاوطار میں لکھا ہے کہ ابن ماجہ نے اس کی تخریج صحیح کے رجال کے واسطے سے کی ہے۔ علامہ احمد بن ابوبکر البوصیری، جو حافظ ابن حجر کے شاگرد ہیں، نے کتاب ”زوائد ابن ماجہ علی الکتب الخمسة“ میں کہا ہے کہ اس کی سند صحیح ہے۔“

ان روایات صحیحہ سے ثابت ہوا کہ صرف عدم استتمار و عدم استمندان مفید و مبطل نکاح نہیں ہے، بلکہ نکاح صحیح ہو جاتا ہے اور اس کے جواز و فسخ کا اختیار عورت کو ہے۔

چوتھا استدلال صحت نکاح نابالغہ پر اس حدیث سے ہے:

”عن ابن عباس رضی اللہ عنہما قال: قال رسول اللہ ﷺ: الغیب أجمع بنفسھا من ولیھا، و البکر تستأذن فی نفسها، واذنھا صلتھا“ (رواہ مسلم و أصحاب السنن)، (صحیح مسلم، رقم الحدیث (۱۳۲۱) سنن أبی داؤد، رقم الحدیث (۲۰۹۹) سنن النسائی (۳۲۶۳)



”ابن عباس رضی اللہ عنہما سے مروی ہے کہ رسول اللہ ﷺ نے فرمایا: ”ثیب اپنے ولی کے مقابلے میں بذات خود زیادہ حقدار ہے اور باکرہ سے بھی اجازت طلب کی جائے اور اس کی خاموشی اس کی اجازت ہوگی۔“ اس کی روایت مسلم اور اصحاب السنن نے کی ہے۔“

اس حدیث سے ائمہ مالک وشافعی و احمد و لیث و ابن ابی لیلیٰ و اسحاق بن راہویہ نے اس امر پر احتجاج کیا ہے کہ باپ بغیر اذن حاصل کیے ہوئے لڑکی کا نکاح کر دے سکتا ہے اور یہ احتجاج نہایت صحیح اور قابل تسلیم ہے۔ و ان ردہ العلامة الشوکانی۔ ”اگرچہ علامہ شوکانی نے اس کی تردید کی ہے۔“ (نیل الاوطار ۶-۱۸۳)

وجہ استدلال یہ ہے کہ ایک حدیث میں یہ وارد ہے :

”ولی کی اجازت کے بغیر نکاح درست نہیں ہے۔“ (سنن ابی داود، رقم الحدیث (۲۰۸۵) سنن الترمذی، رقم الحدیث (۱۱۰۱) سنن ابن ماجہ (۱۱۸۰)

اور ایک روایت میں یوں ہے :

”ایما امرأة تحت بغیر اذن ولیمافکاحا باطل... الخ“ (سنن ابی داود، رقم الحدیث (۲۰۸۳) سنن الترمذی، رقم الحدیث (۱۱۰۲)، سنن ابن ماجہ (۱۸۸۰)

”جو کوئی عورت بھی اپنے ولی کی اجازت کے بغیر نکاح کرے تو اس کا نکاح باطل ہے۔“

اور پھر روایت مذکورہ ابن عباس میں یہ لفظ ہے :

”أجیب أخت بنفصا من ولیماف، والبرکة تاذن فی نفسها“ (صحیح مسلم، رقم الحدیث (۱۳۲۱) سنن ابی داود، رقم الحدیث (۲۰۹۹)، سنن الترمذی (۳۲۶۳)

”ثیب اپنے ولی کے مقابلے میں بذات خود زیادہ حقدار ہے اور باکرہ سے اجازت لی جائے گی۔“

پس ان روایات کو جمع کرنے سے دو بات ثابت ہوئیں۔ ایک یہ کہ عورتوں کے نکاح و انکاح میں ولی کو بھی حق حاصل ہے اور عورت کو بھی حق حاصل ہے۔ نہ عورت بغیر اذن و اطلاع ولی کے اپنا نکاح آپ کر لینے کی مجاز ہے کہ فتنہ و فساد کا دروازہ کھل جاوے اور نہ ولی کو خلاف مرضی اور اجازت عورت کے نکاح کر دینے کا حق ہے کہ ظلم و تعدی کا راستہ جاری ہو جاوے۔

دوسری بات یہ معلوم ہوئی کہ یہ دونوں حق، یعنی عورت کا حق اور ولی کا حق ثیب اور بکر میں یکساں اور مساوی نہیں ہے، بلکہ فرق ہے۔ اور وہ فرق یہ ہے کہ ثیب میں ولی کا حق کم ہے اور خود عورت ثیبہ کا حق زیادہ ہے، یعنی نکاح کا کل معاملہ عورت ثیبہ کے اختیار میں ہے، لیکن ولی کو علم و اطلاع ہو جانا ضرور ہے، بخلاف بکر کے کہ اس میں ولی کا حق زیادہ ہے اور عورت بکر کا حق کم ہے، یعنی نکاح کا کل معاملہ ولی کے متعلق ہے، عورت بکر کو صرف علم و اطلاع ہو جانا کافی ہے۔ یہ اس صورت میں ہے کہ عورت اور اس کے ولی کے منشا میں اختلاف نہ ہو۔ اور بصورت اختلاف ولی کو حق جبر نہیں ہے، نہ ثیب پر، نہ باکرہ پر۔ اور جب باکرہ کے انکاح میں حقیقت ولی کو ہے اور اس کا سب معاملہ اس کے ہاتھ میں ہے تو اگر ولی نے عقد نکاح بغیر استئذان اس کے کر دیا تو عقد صحیح ہو گیا۔ رہا حکم استئذان اور عورت کو اطلاع اس کی، وہ بعد نکاح کے رخصتی کے یا خلوت کے وقت ہو ہی جاوے گی۔ اس وقت اگر وہ ساکت رہی تو نکاح باقی رہے گا اور اگر انکار کیا تو نکاح فسخ ہو جاوے گا۔ بخلاف ثیب کے کہ اگر اس نے اپنے اختیار سے نکاح کر لیا اور ولی سے اذن نہیں لیا تو رخصتی یا خلوت کے وقت ممکن ہے کہ ولی کو اس کی اطلاع بھی نہ ہوتی، تو اس صورت میں ولی کے اذن کا حکم بالکل مفقود ہو جاوے گا جو انسداد فتنہ کی غرض سے امر ضروری قرار دیا گیا تھا۔

الحاصل ثیب کو اپنے نکاح کے معاملہ میں ولی سے زیادہ حق ہے، مگر ولی کو علم و اطلاع ہو جانا ضروری ہے۔ اور باکرہ کے نکاح میں اس کے ولی کو زیادہ حق ہے کہ دیتا جس سے نکاح کر دینا لڑکی کے حق میں بہتر سمجھے کر دے۔ اور جب بالغہ باکرہ کے نکاح میں ولی کو زیادہ حق ہے تو بالغہ کے حق میں ولی کو پورا حق بدرجہ اولیٰ حاصل ہے، مگر یہ ضرور ہے کہ لڑکی اس سے کارہ اور ناخوش نہ ہو اور کراہت و ناخوشی کا اعتبار لڑکی کو شعور و علم و اطلاع ہونے کے وقت سے ہے۔ اگر لڑکی وقت نکاح کے بالغہ ہے اور اس وقت اس کو علم و اطلاع بھی ہوئی



محدث فتویٰ
ISLAMIC RESEARCH COUNCIL

تو اسی وقت کی ناراضی و کراہت اس کی قابل اعتبار و سبب فسخ نکاح ہوگی۔ اور وقت نکاح اگر وہ نابالغ ہے تو جب وہ بالغ ہو اور اس کو شعور ہو اور نکاح پر مطلع ہو، اس وقت اس کو اختیار ہوگا کہ نکاح باقی رکھے یا فسخ کر دے۔

حضرت ابو ہریرہ رضی اللہ عنہ کی روایت مذکورہ بالا : ((لا تنسخ الایم حتی تستأمر، ولا تنسخ البکر حتی تستأذن)) سے اگر یہ شبہ کیا جائے کہ بغیر اذن بکر کے اس کا نکاح صحیح نہیں ہوتا ہے اور نابالغ میں صلاحیت اذن کی نہیں ہے، اس لیے تا وقت بلوغ اس کا نکاح کر دینا درست نہیں ہے تو یہ شبہ صحیح نہیں ہے، کیونکہ بہت سے واقعات احادیث سے ایسے ثابت ہیں کہ عورت کا نکاح بغیر اذن بلکہ خلاف مرضی اس کے ولی نے کر دیا اور اس نکاح کو رسول اللہ ﷺ نے باطل نہیں فرمایا، بلکہ عورت کو نکاح رکھنے اور فسخ کرنے کا اختیار دے دیا۔ کما مر

پس مطلب حدیث ابو ہریرہ رضی اللہ عنہ کا جو آیت قرآن و حملہ روایات کے ملانے سے ظاہر ہوتا ہے، وہ یہ ہے کہ بقائے نکاح اور اس کا نفاذ بغیر امرایم کے اور بغیر اذن بکر کے نہیں ہو سکتا ہے۔ تو اگر کسی باکرہ کا نکاح اس کے ولی نے اپنی مرضی سے کسی کے ساتھ کر دیا اور وقت عقد کے لڑکی کو اس کی اطلاع نہ ہوئی یا اس سے اجازت نہیں لیا تو وہ عقد صحیح ہو گیا، لیکن اس کے باقی رکھنے اور فسخ کرنے کا اختیار لڑکی کو حاصل ہے۔

پس جب بالغہ باکرہ کا نکاح بغیر اس کے اذن و اطلاع کے ولی کر دے اور شرعاً وہ نکاح باطل و فاسد نہیں ہوتا ہے تو نابالغہ کا نکاح ولی کے کر دینے سے بدرجہ اولیٰ فاسد و باطل نہیں ہوگا۔ البتہ بعد بلوغ و علم نکاح کے فسخ کا اختیار لڑکی کو ہے۔ کما ہو مذہب جماعۃ من الأئمة، وهو القوي من حيث الدلیل، واللہ اعلم بالصواب۔ ”یسا کہ یہ ائمہ کی ایک جماعت کا مذہب ہے اور دلیل کے اعتبار سے یہی قوی ہے۔“

حدامہ عندی واللہ اعلم بالصواب

مجموعہ مقالات، و فتاویٰ

صفحہ نمبر 198

محدث فتویٰ